

मा.उच्च न्यायालय, मुंबई यांनी जनहित याचिका क्रमांक १७/२०१३ (श्री. अशोक परदेशी व इतर विरुद्ध महाराष्ट्र शासन व इतर) मध्ये दिलेल्या आदेशानुसार मनमाड शहरातील नागरीकांची अपु-या पाणीपुरवठ्याची समस्या सोडविण्यासाठी समिती गठीत करणेबाबत.....

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: याचिका २०१३/प्र.क्र.१०५(भाग १)/पापु-२२
मंत्रालय, मुंबई ४०० ०३२.
तारीख: १२ जुलै, २०१३

वाचा

१) मा.उच्च न्यायालय, मुंबई यांनी दिनांक ४.०७.२०१३ रोजी जनहित याचिका क्रमांक १७/२०१३ श्री.अशोक परदेशी व इतर विरुद्ध महाराष्ट्र शासन व इतर या जनहित याचिकेमध्ये दिलेले आदेश

प्रस्तावना

मनमाड शहरास पाणीपुरवठ्याची समस्या कायमस्वरूपी भेडसावत असून शहरास २० ते २५ दिवसांच्या अंतराने पाणीपुरवठा करण्यात येत आहे. शहरातील पाण्याच्या भेडसावणा-या समस्येवर कायमस्वरूपी उपाययोजना करण्याबाबत राज्य शासनास आदेश देण्यासाठी मा.मुंबई उच्च न्यायालय, मुंबई येथे श्री.अशोक परदेशी व इतर यांनी महाराष्ट्र शासन व इतर यांचेविरुद्ध जनहित याचिका क्रमांक १७/२०१३ दाखल केली आहे. या याचिकेबाबत वेळोवेळी मा.उच्च न्यायालय, मुंबई येथे सुनावणी घेण्यात आली. सदर प्रकरण सुनावणीसाठी दिनांक ४ जुलै, २०१३ रोजी मा.उच्च न्यायालयासमोर ठेवण्यात आले होते. नाशिक जिल्ह्यात जून २०१३ मध्ये पुरेसा पाऊस पडला असूनही मनमाड शहरातील नागरीकांना महिन्यातून एकदा अथवा दोन वेळा अपुरा पाणीपुरवठा होत असल्याची बाब श्री.अशोक परदेशी व इतर यांनी मा.उच्च न्यायालयाचे निदर्शनास आणली. मनमाड शहरास नियमित स्वरूपाचा सुरळीत पाणीपुरवठा होण्याच्या दृष्टीने राज्य शासन प्रयत्नशील असून वेळोवेळी संबंधित विविध विभागांच्या एकत्रित बैठका घेण्यात आल्या असल्याची बाब मा.उच्च न्यायालयाच्या निदर्शनास आणण्यात आली. तसेच, मनमाड शहराच्या सुरळीत पाणीपुरवठ्यासाठी जलसंपदा विभाग, नगर विकास विभाग यांचे संबंधित अधिकारी, जिल्हाधिकारी नाशिक, प्रधान सचिव, पाणीपुरवठा व स्वच्छता विभाग, सदस्य सचिव, महाराष्ट्र जीवन प्राधिकरण व मुख्याधिकारी मनमाड यांचा समावेश असलेली तज्ञांची समिती राज्य शासन नियुक्त करणार असल्याचे सरकारी वकील यांनी मा.उच्च न्यायालयाच्या निदर्शनास आणले. या समितीने जनहित याचिका क्रमांक १७/२०१३ मधील वादी श्री.अशोक परदेशी व इतर यांनी मे, २०१३ मध्ये दिलेल्या निवेदनांवर विचार करून समितीचा अहवाल पुढील सुनावणीस दिनांक १८ जुलै, २०१३ रोजी मा.उच्च न्यायालय, मुंबई यांचेकडे सादर करण्याचे आदेश मा.मुख्य न्यायाधिश, मुंबई यांनी दिनांक ४ जुलै, २०१२ रोजी त्यांचेसमोर झालेल्या सुनावणीत दिले आहेत.

शासन निर्णय

मा.उच्च न्यायालय, मुंबई यांनी जनहित याचिका क्रमांक १७/२०१३ (श्री.अशोक परदेशी व इतर विरुद्ध महाराष्ट्र शासन व इतर) च्या दिनांक ४ जुलै, २०१३ रोजी झालेल्या सुनावणीच्यावेळी मनमाड शहराची अनियमित व अपु-या पाणीपुरवठ्याची समस्या सोडविण्याकरीता याचिकाकर्त्यांनी मे, २०१३ मध्ये दिलेले निवेदन विचारात घेऊन उपाययोजना सुचविण्यासाठी समिती नेमण्याच्या दिलेल्या आदेशास अनुलक्षून खालीलप्रमाणे शासनस्तरावर समिती गठीत करण्यात येत आहे.

- | | | |
|---|---|---------|
| १) प्रधान सचिव, पाणीपुरवठा व स्वच्छता विभाग, मंत्रालय, मुंबई | - | अध्यक्ष |
| २) प्रधान सचिव (२), नगर विकास विभाग, मंत्रालय, मुंबई | - | सदस्य |
| ३) प्रधान सचिव, जलसंपदा विभाग, मंत्रालय, मुंबई | - | सदस्य |
| ४) सदस्य सचिव, महाराष्ट्र जीवन प्राधिकरण, मुंबई | - | सदस्य |
| ५) विभागीय आयुक्त, नाशिक विभाग, नाशिक | - | सदस्य |
| ६) जिल्हाधिकारी, नाशिक | - | सदस्य |
| ७) मुख्याधिकारी, मनमाड नगरपरीषद | - | सदस्य |
| ८) आयुक्त तथा संचालक, नगरपरिषद प्रशासन संचालनालय, वरळी, मुंबई- सदस्य सचिव | | |

या समितीने जनहित याचिका क्रमांक १७/२०१३ मधील वादी श्री.अशोक परदेशी व इतर यांनी मे, २०१३ मध्ये दिलेल्या निवेदनांचा विचार करून मनमाड शहरास सुरळीत व नियमित पाणीपुरवठा होण्याच्या दृष्टीने कायमस्वरूपी उपाययोजना करण्याबाबत अहवाल दिनांक १८ जुलै, २०१३ पूर्वी सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०७१२१७२२४१०७२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(आ.ग.परदेशी)

अवर सचिव, महाराष्ट्र शासन

प्रत,

१. मा.मुख्यमंत्री यांचे प्रधान सचिव,
२. मा.मंत्री (सर्व) यांचे खाजगी सचिव,
३. मा.राज्यमंत्री (सर्व) यांचे खाजगी सचिव,

४. मा.विधीमंडळ सदस्य (सर्व),
५. सर्व राजकीय पक्ष,
६. प्रधान सचिव, पाणीपुरवठा व स्वच्छता विभाग, मंत्रालय, मुंबई ४०० ०३२.
७. प्रधान सचिव (२), नगर वकास विभाग, मंत्रालय, मुंबई ४०० ०३२.
८. प्रधान सचिव, जलसंपदा विभाग, मंत्रालय, मुंबई ४०० ०३२.
९. सदस्य सचिव, महाराष्ट्र जीवन प्राधिकरण, मुंबई
१०. जिल्हाधिकारी, नाशिक
११. आयुक्त तथा संचालक, नगररचना प्रशासन संचालनालय, वरली, मुंबई,
१२. मुख्याधिकारी, मनमाड नगरपरीषद
१३. महालेखापाल, महाराष्ट्र १/२, लेखा परीक्षा मुंबई / नागपूर,
१४. महालेखापाल, महाराष्ट्र १/२, लेखा व अनुज्ञेयता, मुंबई / नागपूर,
१५. विभागीय आयुक्त, नाशिक विभाग, नाशिक,
१६. सह सचिव / उप सचिव (पाणीपुरवठा / नगर विकास / ग्राम विकास व जलसंधारण / जलसंपदा विभाग), मंत्रालय, मुंबई ४०० ०३२,
१७. पाणीपुरवठा व स्वच्छता विभागातील सर्व कार्यासने,
१८. संगणक कक्ष, पाणीपुरवठा व स्वच्छता विभाग, मंत्रालय, मुंबई,
१९. निवडनस्ती (पापु-२२)